

நான் செய்வேனே!

கதையாக்கம் : நிஸ்.பாவத்தி
மு. சைநுதின்

ஓவியர் : லி டன்
































அமீனாவின் ஆசிரியர் சுகாதாரமாக இருப்பதன் அவசியத்தைப் பிள்ளைகளுக்கு எடுத்துச் சொல்லிப் பலவற்றைத் தாமாகவே செய்ய ஊக்குவித்தார். பின்னர், அவரவர் சொந்தமாகச் செய்ய விரும்பும் செயல்களைச் சித்திரிக்கும் படங்களை அவர்களிடம் கொடுத்தார். அமீனா தானாகக் குளிக்க விரும்பினாள்.

அமீனா பள்ளியிலிருந்து வீட்டுக்குப் புறப்படும்போது தானாகவே காலணியை அணிந்துகொண்டாள். வீட்டுக்குச் செல்லும் வழியில் அவள் அம்மாவிடம் ஆசிரியர் நடத்திய நடவடிக்கையைப்பற்றியும் தன் வேலைகளைத் தானாகச் செய்யப்போவதாகவும் கூறினாள்.

அதனால், வீடு திரும்பியதும் அமீனா தன் காலணிகளைக் கழற்றி உரிய இடத்தில் வைத்துவிட்டுக் கைகளைக் கழுவினாள். பின் படுக்கையறைக்குச் சென்று பள்ளிப்பையை வைத்துவிட்டுத் துண்டை எடுத்துக்கொண்டு குளியலறைக்குச் சென்று குளித்தாள். அம்மா அருகிலிருந்து அவளைக் கவனித்துக்கொண்டிருந்தார். அமீனா பல் துலக்க மறந்துவிட்டதால் அம்மா அதை அவளுக்கு நினைவுபடுத்தினார். பின்னர், அமீனா மிகவும் சிரமப்பட்டு உடையை அணிந்துகொண்டாள். அவள் தன்னால் பலவற்றைச் செய்ய முடிந்ததை எண்ணிப் பெருமிதம் அடைந்தாள்.

இவை அனைத்தையும் கவனித்துக்கொண்டிருந்த அம்மா அவள் சரியாகச் செய்துகொள்ளாததைக் கனிவுடன் சரி செய்துவிட்டார்.